

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hṛdi ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 94)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 94)

tatvajñānotpattiprakāraṇaṇaṃ
bandhamokṣasvarūpaṇaṇaṃ
bhaktiprārthanāṇaṇaṃ ca

śuddhā niṣkāmadharmaīḥ pravaragurugirā
tatsvarūpaṃ paraṃ te
śuddhaṃ dehendriyādivyapagatamakhila-
vyāptamāvedayante |
nānātvasthaulyakārśyādi tu guṇajavapu-
ssaṅgato'dhyāsitaṃ te
vahnerdāruprabhedeṣviva mahadaṇutā-
dīptatāśāntatādi || 1 ||

ācāryākhyādharasthāraṇisamanumila-
cchiṣyarūpottarāra-
ṇyāvedhodbhāsitenā sphuṭataraparibo-
dhāgninā dahyamāne |
karmālīvāsanātatkṛtatanubhuvana-
bhrāntikāntārapūre
dāhyābhāvena vidyāśikhini ca virate
tvanmayī khalvavasthā || 2 ||

evaṃ tvatprāptito'nyo nahi khalu nikhila-
kleśahānerupāyo
naikāntātyantikāste kṛṣivadagadaṣā-
dguṇyaṣadkarmayogāḥ |

durvaikalyairakalyā api nigamapathā-
 statphalānyapyavāptā
 mattāstvām vismarantaḥ prasajati patane
 yāntyanantān viśādān || 3 ||

tvallokādanyalokaḥ kvanu bhayarahito
 yat parārdhadvayānte
 tvadbhītassatyaloke'pi na sukhavasatiḥ
 padmabhūḥ padmanābha |
 evaṃ bhāve tvadharmārjitabahutamasām
 kā kathā nārakāṇām
 tanme tvam chindhi bandhaṃ varada kṛpaṇaba-
 ndho kṛpāpūrasindho || 4 ||

yāthārthyāttvanmayasyaiva hi mama na vibho
 vastuto bandhamokṣau
 māyāvidyātanubhyām tava tu viracitau
 svapnabodhopamau tau |
 baddhe jīvadvimuktiṃ gatavati ca bhidā
 tāvatī tāvadeko
 bhūṅkte dehadrumastho viśayaphalarasā-
 nnāparo nirvyathātmā || 5 ||

jīvanmuktatvamevaṃvidhamiti vacasā
 kiṃ phalaṃ dūradūre
 tannāmāśuddhabuddherna ca laghu manasa-
 śśodhanaṃ bhaktito'nyat |
 tanme viṣṇo kṛṣīṣṭhāstvayi kṛtasakala-
 prārpaṇaṃ bhaktibhāraṃ
 yena syām maṅkṣu kiñcidguruvacanamila-
 ttvatprabodhastvadātmā || 6 ||

śabdabrahmaṇyapīha prayatitamanasa-
 stvāṃ na jānanti kecit
 kaṣṭhaṃ vandhyaśramāste cirataramiha gāṃ
 bibhrate niṣprasūtim |
 yasyāṃ viśvābhirāmāssakalamalaharā
 divyalīlavatārāḥ
 saccitsāndraṃ ca rūpaṃ tava na nigaditaṃ
 tāṃ na vācaṃ bhriyāsam || 7 ||

yo yāvān yādṛśo vā tvamiti kimapi nai-
 vāvagacchāmi bhūma-
 nnevañcānanyabhāvastvadanubhajaname-
 vādriye caidyavairin |
 tvalliṅgānāṃ tvadaṅghripriyajanasadasāṃ
 darśanasparśanādir-
 bhūyānme tvatprapūjānatinutiguṇaka-
 rmānukīrtyādaropi || 8 ||

yadyallabhyeta tattattava samupahrtaṃ
 deva dāso'smi te'haṃ
 tvadgehonmārjanādyāṃ bhavatu mama muhuḥ
 karma nirmāyameva |
 sūryāgnibrāhmaṇātmādiṣu lasitacatu-
 rbāhumārādhaye tvāṃ
 tvatpremārdratvarūpo mama satatamabhi-
 śyandatāṃ bhaktiyogaḥ || 9 ||

aikyaṃ te dānahomavrataniyamatapa-
 ssāṅkhyayogairdurāpaṃ
 tvatsaṅgenaiva gopyaḥ kila sukṛtitamāḥ
 prāpurānandasāndram |

*bhakteṣvanyeṣu bhūyassvapi bahumanuṣe
bhaktiveva tvamāsāṃ
tanme tvadbhaktiveva draḍhaya hara gadān
kṛṣṇa vātālayeśa || 10 ||*
